

## தேசியச் செய்திகள்

பேரழிவினை ஏற்படுத்தும் ஆயுதங்கள் தொடர்பான மசோதா




- ❖ பேரழிவினை ஏற்படுத்தும் ஆயுதங்களுக்கு நிதியுதவி அளிப்பதற்குத் தடை விதிக்கும் மசோதாவினைப் பாராளுமன்றம் நிறைவேற்றியது.
- ❖ இந்த மசோதா "மிகப்பெரிய அழிவினை ஏற்படுத்தும் ஆயுதங்கள் மற்றும் அவற்றின் விநியோக அமைப்புகள் (சட்டவிரோதச் செயல்பாடுகளுக்குத் தடை) திருத்த மசோதா, 2022" என்று அழைக்கப்படுகிறது.
- ❖ இது போன்ற நடவடிக்கைகளில் ஈடுபடும் நபர்களின் நிதிச் சொத்துக்கள் மற்றும் பொருளாதார வளங்களை முடக்கவும், அவற்றைப் பறிமுதல் செய்யவும் அல்லது இணைக்கவும் இது மத்திய அரசிற்கு அதிகாரம் அளிக்கிறது.
- ❖ 2005 ஆம் ஆண்டில் நிறைவேற்றப்பட்ட இந்தச் சட்டமானது பேரழிவினை ஏற்படுத்தும் ஆயுதங்களைத் தயாரிப்பதற்கு மட்டுமே தடை விதித்தது.
- ❖ தற்போதுள்ள சட்டத்தில் 12A என்ற புதிய ஒரு பிரிவினைச் சேர்ப்பதற்கு இந்தத் திருத்த மசோதா முயல்கிறது.

### சிகரம் 5140

- ❖ ஜம்மு காஷ்மீரில் கார்கில் பகுதியின் டிராஸ் என்னுமிடத்தில் உள்ள 5140 என்ற ஒரு சிகரத்திற்கு 'துப்பாக்கி மலைக் குன்றுகள்' என்று பெயரிடப்பட்டுள்ளது.
- ❖ இந்திய ஆயுதப் படைகளின் வெற்றியை நினைவு கூறச் செய்வதையும், 'விஜய் நடவடிக்கையில்' துப்பாக்கி ஏந்திப் போராடி உயிர்த் தியாகம் செய்த வீரர்களின் உச்ச கட்டத் தியாகத்திற்குக் கௌரவம் செலுத்துவதையும் நோக்கமாகக் கொண்டு இதற்கு இப்பெயரிடப்பட்டுள்ளது.

- ❖ 1999 ஆண்டின் கார்சில் போரில் நடவடிக்கைகளை முன்கூட்டியே நிறைவு செய்வதற்கு 5140 சிகரம் கைப்பற்றப்பட்டது ஒரு முக்கியக் காரணியாக இருந்தது.
- ❖ 5140 சிகரமானது, டோலோலிங் சரிவு மீது அமைந்த ஒரு மிக உயரியச் சிகரமாகும்.
- ❖ திராஸ் உட்புறப் பகுதியில் இது மிகவும் கரடுமுரடான ஒரு பகுதியாகும்.




### பண மோசடி தடுப்புச் சட்ட விதிகள் குறித்த தீர்ப்பு

## On ED's power under PMLA

An upshot of the judgment by the Supreme Court on the validity of certain provisions under the Prevention of Money Laundering Act

- The offence of money laundering is as heinous an offence as terrorism
- Section 3 (definition of money laundering), Section 24 (reverse burden of proof), and Section 5 (attachment of property) to stay
- Stringency in granting bail under the Act is legal and not arbitrary

- It is not mandatory to give an Enforcement Case Information Report (ECIR) in every case as it was not an FIR
- The statements made to ED are considered admissible
- Provision of attachment of property of accused as proceeds of crime 'balances' the interests of the accused and the State



▪ The question of enactment of PMLA amendments through the Money Bill route is to be decided by a larger Bench

- ❖ கடுமையான பணமோசடி தடுப்புச் சட்டம் (பிஎம்எல்ஏ) மற்றும் அமலாக்க இயக்குநரகம் ஆகியவற்றிடம் உள்ள பரவலான அதிகாரங்களின் செல்லுபடித் தன்மையை உச்ச நீதிமன்றம் உறுதி செய்தது.
- ❖ 2002 ஆம் ஆண்டு சட்டத்தில் கொண்டு வரப்பட்ட திருத்தங்களுக்கு எதிராக எழுப்பப்பட்ட ஒரு விரிவான எதிர்வழக்கின் பேரில் இந்தத் தீர்ப்பானது வழங்கப்பட்டது.
- ❖ இந்தத் திருத்தங்கள் தனிப்பட்டச் சுதந்திரம், சட்ட நடைமுறைகள் மற்றும் அரசியலமைப்பு ஆணையை மீறுவதாகக் கூறி பல மனுக்கள் தாக்கல் செய்யப்பட்டன.
- ❖ இந்த விதியின்படி, அமலாக்க இயக்குநரகம் ஒருவரை அவரது குற்றச்சாட்டுகள் பற்றி தெரிவிக்காமல் கூட கைது செய்யலாம்.

- ❖ இந்த அதிகாரமானது, அரசியலமைப்புச் சட்டத்தின் 21வது சரத்தில் கூறப்பட்டுள்ள 'முறையான செயல்முறைக்கான' உரிமையை மீறுவதாகும்.
- ❖ மேலும், 22வது சரத்தானது கைது செய்யப்பட்டதற்கானக் காரணத்தை ஒருவருக்குத் தெரிவிக்காமல் யாரையும் கைது செய்ய முடியாது.

### இந்தியாவில் அதிவிரைவாக விற்பனையாகும் நுகர்வுப் பொருள் நிறுவனம்

- ❖ ரொட்டித் தயாரிப்பு நிறுவனமான 'பார்லே' 2021 ஆம் ஆண்டில் இந்தியாவில் அதிவிரைவில் விற்பனையாகும் நுகர்வோர் பொருட்களில் மிகவும் பிரபலமான ஒன்றாக தொடர்ந்து இடம் பெற்றுள்ளது.
- ❖ இது தொடர்ந்து பதினொன்றாவது ஆண்டாகத் தரவரிசையின் முதல் இடத்தில் இடம் பெற்றுள்ளது.
- ❖ அமுல், பிரிட்டானியா, கிளினிக் பிளஸ் மற்றும் டாடா நுகர்வோர் தயாரிப்புகள் ஆகியவை பட்டியலில் உள்ள மற்ற சிறந்தத் தயாரிப்புகள் ஆகும்.
- ❖ இது காந்தார் இந்தியா மேற்கொண்ட வருடாந்திரத் தயாரிப்புப் பொருள் தடம் பதிப்பு ஆய்வினால் வெளியிடப்பட்டது.
- ❖ நுகர்வோரைச் சென்றடையும் புள்ளிகளின் அடிப்படையில், 2021 ஆம் ஆண்டில் நுகர்வோர் தேர்ந்தெடுக்கும் அதிவிரைவாக விற்பனையாகும் நுகர்வுப் பொருள் தயாரிப்புகளை இந்த அறிக்கை மதிப்பிட்டுள்ளது.



### போதைப் பொருள் கடத்தல் மற்றும் தேசியப் பாதுகாப்பு குறித்த மாநாடு



- ❖ போதைப் பொருள் கடத்தல் மற்றும் தேசியப் பாதுகாப்பு குறித்த மாநாட்டினை உள் துறை அமைச்சர் தொடங்கி வைத்தார்.

- ❖ இந்த மாநாட்டின் போது, டெல்லி, கொல்கத்தா, சென்னை மற்றும் கவுகாத்தி முழுவதும் 30,000 கிலோவுக்கும் அதிகமான போதைப் பொருட்களை போதைப் பொருள் தடுப்புப் பிரிவானது எரித்து அப்புறப்படுத்தியது.
- ❖ போதைப் பொருள் தடுப்புப் பிரிவானது, 2022 ஆம் ஆண்டு ஜூன் 01 ஆம் தேதியன்று போதைப் பொருள் அகற்றல் பிரச்சாரத்தைத் தொடங்கியது.

## சர்வதேசச் செய்திகள்

### VINBAX பயிற்சி 2022

- ❖ வியட்நாம்-இந்தியா இடையிலான "VINBAX 2022" எனப்படும் 3வது இருதரப்பு ராணுவப் பயிற்சியானது ஹரியானாவில் நடத்தப் படுகிறது.
- ❖ VINBAX 2022 பயிற்சியின் கருத்துரு, "அமைதி காக்கும் நடவடிக்கைகளுக்கான ஐக்கிய நாடுகளின் குழுவின் ஒரு பகுதியாக பொறியாளர் நிறுவனம் மற்றும் ஒரு மருத்துவக் குழுவைப் பணியமர்த்துதல் மற்றும் நிலை நிறுத்துதல்" என்பதாகும்.
- ❖ இந்தப் பயிற்சியானது, இந்தியா மற்றும் வியட்நாம் ஆகியவற்றுக்கு இடையேயான இருதரப்பு உறவுகளை மேலும் வலுப்படுத்தும்.



### சாபஹார் தின மாநாடு

- ❖ சாபஹார் தின மாநாடானது மும்பையில் தொடங்கப்பட்டது.
- ❖ இதன் தொடக்க விழா நிகழ்வில் கஜகஸ்தான், ஈரான், தஜிகிஸ்தான், கிர்கிஸ்தான், உஸ்பெகிஸ்தான், துர்க்மெனிஸ்தான் மற்றும் ஆப்கானிஸ்தான் ஆகிய நாடுகளைச் சேர்ந்தப் பிரமுகர்கள் கலந்து கொண்டனர்.
- ❖ இந்தியாவும் ஈரானும் 2016 ஆம் ஆண்டு மே மாதத்தின் போது இருதரப்பு ஒப்பந்தத்தில் கையெழுத்திட்டன.
- ❖ ஷாஹித் பெஹெஷ்தி என்ற துறைமுகத்தில் உள்ள கப்பல் நிறுத்தங்களுள் ஒன்றைப் புதுப்பிப்பதற்கு இந்தியா ஒப்புக் கொண்டது.
- ❖ இந்தத் துறைமுகத்தில் உள்ள 600 மீட்டர் நீளமுள்ள ஒரு கொள்கலன் கையாளும்

மையத்தினைப் புனரமைப்பதற்கும் இந்தியா ஒப்புக் கொண்டது.

- ❖ 2017 ஆம் ஆண்டு அக்டோபர் மாதத்தில், இந்தியா ஆப்கானிஸ்தானுக்குச் சாபஹார் துறைமுகம் வழியாக கோதுமையை முதல்முறையாக ஏற்றுமதி செய்தது.
- ❖ இந்தியா, ஈரான் மற்றும் ஆப்கானிஸ்தான் ஆகிய நாடுகள் 2016 ஆம் ஆண்டில் சாபஹார் துறைமுகத்தை மேம்படுத்தச் செய்வதற்கான ஒரு முத்தரப்பு ஒப்பந்தத்தில் கையெழுத்திட்டன.
- ❖ முத்தரப்பு போக்குவரத்து மற்றும் இடம் பெயர்வு வழித்தடத்தை அமைப்பதற்கும் இந்த நாடுகள் ஒப்புக் கொண்டன.



## அறிவியல் மற்றும் தொழில்நுட்பம்

**இந்தியாவின் முதல் கற்பிக்கும் எந்திர மனிதன்**




- ❖ சிந்து சர்வதேச பள்ளியானது, இந்தியாவில் ஈகிள் ரோபோட் எனப்படும் புதுமையான மற்றும் முதலாவது கற்பிக்கும் எந்திர மனிதனை அறிமுகப் படுத்தி உள்ளது.
- ❖ ஹைதராபாத், பெங்களூரு மற்றும் புனே நகரில் உள்ள மூன்று சிந்து பள்ளிகளில் தலா ஏழு எந்திர மனிதன் என 21 ஈகிள் ரோபோட்கள் பயன்படுத்தப்பட்டுள்ளன.
- ❖ ஈகிள் ரோபோ மிகவும் ஊடாடக்கூடிய, தனிப்பயனாக்கப்பட்ட அனுபவத்தை வழங்கக் கூடிய மற்றும் எண்ணிம அடிப்படையிலான முகத்தின் மூலம் உணர்ச்சிகளைப்


புரிந்து கொள்கிறது.

## உறுப்புகளைப் படமிடுவதற்கான மீயொலி திறன் கொண்ட பசை போன்ற சாதனம்

- ❖ மாசாகுசெட்ஸ் தொழில்நுட்பக் கல்வி நிறுவனமானது அஞ்சல்தலை அளவுள்ள ஒரு சாதனத்தை உருவாக்கியுள்ளது.
- ❖ இந்தச் சாதனமானது நேரலையான, உயர் தெளிவுத் திறன் கொண்ட படங்களை உருவாக்கக் கூடியது.
- ❖ இந்தச் சாதனம் தோலில் பொருத்தப்பட்டு 48 மணி நேரம் தொடர்ந்து படங்களை அனுப்பும் திறன் கொண்டது.
- ❖ தற்போதைக்கு, இந்தப் பசை கொண்ட சாதனமானது கருவிகளுடன் இணைக்கப்பட வேண்டும்.
- ❖ கம்பிவட இணைப்புகள் இல்லாத முறையில் அவற்றை இயக்குவதற்கான வழியைக் கண்டறிய ஆராய்ச்சியாளர்கள் பணியாற்றி வருகின்றனர்.



## மிகவும் நீடித்தத் திறன் கொண்ட ஹைட்ரஜன் எரிபொருள் கலம்



- ❖ உலகிலேயே மிகவும் நீடித்தத் திறன் கொண்ட ஹைட்ரஜன் எரிபொருள் கலமானது சமீபத்தில் உருவாக்கப்பட்டது.
- ❖ இந்த ஹைட்ரஜன் எரிபொருள் கலமானது மிகவும் செலவு குறைந்ததாகும்.

- ❖ கார்பன்-நடுநிலை என்ற உலகின் இலக்கை அடையச் செய்வதில் பசுமை ஆற்றலைப் பரவலாகப் பயன்படுத்துவதற்கான வழிகளை இது வழங்குகிறது.
- ❖ அவை ஹைட்ரஜன் மற்றும் ஆக்ஸிஜனை மின்சாரமாக மாற்றுவதன் மூலம் திறன் மிக்க ஆற்றலை உருவாக்குகின்றன.
- ❖ கார்பன் டை ஆக்சைடு, நுண் துகள்கள் மற்றும் பிற காற்று மாசுபடுத்திகள் இந்தச் செயல்முறையில் வெளியேற்றப் படுவதில்லை.

## மாநிலச் செய்திகள்

### Under2 கூட்டணி

- ❖ பஞ்சாப் மாநிலமானது, சமீபத்தில் Under2 என்ற கூட்டணியில் இணைந்தது.
- ❖ இந்த சர்வதேச மாநிலங்கள் மற்றும் பிராந்தியங்களின் வலையமைப்பின் ஒரு பகுதியாக இடம்பெறுகின்ற ஆறாவது இந்திய மாநிலமாக இது உள்ளது.
- ❖ மற்ற மாநிலங்கள் மகாராஷ்டிரா, சத்தீஸ்கர், ஜம்மு காஷ்மீர், தெலங்கானா மற்றும் மேற்கு வங்காளம் ஆகியனவாகும்.
- ❖ பாரீஸ் உடன்படிக்கையுடன் இணைந்து அதன் பருவநிலை செயல் திட்டத்தைச் சீரமைப்பதற்கு அம்மாநிலம் உறுதி பூண்டுள்ளது.
- ❖ பஞ்சாப் மாநிலமானது, 'இந்தியாவின் உணவுக் கிண்ணம்' என்று வெகு பிரபலமாக குறிப்பிடப் படுகிறது.
- ❖ இந்தியாவின் உபரியான உணவுப் பங்குகளில் 40% பஞ்சாப் மாநிலத்தில் இருந்து வருகிறது.
- ❖ 1°C வெப்பநிலை உயர்வானது பயிர் உற்பத்தியை 3% முதல் 7% வரை குறைக்கலாம்.



## விளையாட்டுச் செய்திகள்

### காமன்வெல்த் விளையாட்டு போட்டிகள் 2022

- ❖ டெல்லியின் அனாஹத் சிங், 2022 ஆம் ஆண்டு காமன்வெல்த் விளையாட்டுப் போட்டிகளில் பங்கு பெறும் இளம் வயது (14) பேட்மிண்டன் வீரர் ஆவார்.
- ❖ ஆடவருக்கான 73 கிலோ எடைப் பிரிவு பளு தூக்குதல் இறுதிப் போட்டியில் இந்திய வீரர் அச்சிந்தா ஷூலி (மேற்கு வங்கம்) தங்கப் பதக்கம் வென்றார்.
- ❖ பெண்களுக்கான 49 கிலோ எடைப்பிரிவு பளு தூக்குதல் இறுதிப் போட்டியில் மீராபாய் சானு (மணிப்பூர்) இந்திய அணிக்கான முதல் தங்கப் பதக்கத்தினை வென்றார்.

- ❖ ஆடவருக்கான 67 கிலோ எடைப் பிரிவில் ஜெர்மி லால்ரின்னுங்காவும் (மிசோரம்) தங்கம் வென்றார்.
- ❖ பளு தூக்குதல் போட்டியில், சங்கேத் மகாதேவ் சர்கார் (மகாராஷ்டிரா) இந்திய அணிக்கான முதல் வெள்ளிப் பதக்கத்தினை வென்றார்.
- ❖ பளு தூக்கும் போட்டியில் பிந்த்யாராணி தேவி (மணிப்பூர்) வெள்ளி வென்றார்.
- ❖ பெண்களுக்கான 71 கிலோ பளு தூக்குதல் போட்டியில் இந்தியாவின் ஹர்ஜிந்தர் கவுர் (பஞ்சாப்) வெண்கலப் பதக்கம் வென்றார்.
- ❖ ஜூடோ போட்டியில் சுஷிலா தேவி லிக்மாபம் (மணிப்பூர்) வெள்ளிப் பதக்கமும், விஜய் குமார் (உத்தரப் பிரதேசம்) வெண்கலப் பதக்கமும் வென்றனர்.
- ❖ பளுதூக்கும் வீரர் குருராஜா பூஜாரி (கர்நாடகா) வெண்கலப் பதக்கத்தினை வென்றார்.

COMMONWEALTH GAMES		MEDAL TALLY				BIRMINGHAM 2022 commonwealth games
RANK	COUNTRIES	GOLD	SILVER	BRONZE	TOTAL	
1	AUSTRALIA	31	20	20	71	
2	ENGLAND	21	22	11	54	
3	NEW ZEALAND	13	7	4	24	
4	CANADA	6	11	18	33	
5	SOUTH AFRICA	5	3	4	12	
6	INDIA	3	3	3	9	
7	SCOTLAND	2	8	13	23	
8	MALAYSIA	2	2	2	6	
9	NIGERIA	2	0	2	4	
10	WALES	1	2	7	10	

## முக்கிய தினங்கள்

**உலக தாய்ப்பால் வழங்கல் வாரம் - ஆகஸ்ட் 01 முதல் 07 வரை**



- ❖ இது உலக சுகாதார அமைப்பு மற்றும் யுனிசெப் உடன் இணைந்து தாய்ப்பாலூட்டும் நடவடிக்கைக்கான உலகக் கூட்டணியால் (WABA) ஏற்பாடு செய்யப்பட்டுள்ளது.





- ❖ இது தாய்ப்பால் கொடுப்பதற்கான பாதுகாப்புகளை உருவாக்குவதையும், தாய்ப்பால் ஊட்டுதல் பற்றிய விழிப்புணர்வை அதிகரிப்பதையும் நோக்கமாகக் கொண்டுள்ளது.
- ❖ தாய்ப்பாலூட்டும் நடவடிக்கைக்கான உலகக் கூட்டணியானது (WABA) 1991 ஆம் ஆண்டில் நிறுவப்பட்டது.
- ❖ இந்த ஆண்டின் உலக தாய்ப்பால் ஊட்டுதல் வாரத்திற்கான கருத்துரு, 'தாய்ப்பால் ஊட்டுதலை ஊக்குவிப்பதற்காக முன் வாருங்கள்: அது பற்றிய கல்வி மற்றும் அதற்கான ஆதரவினை வழங்குதல்' என்பதாகும்.

